

Script of Morning Gojri News Bulletin 20 July 2024 at 1015Hrs

مارننگ گو جری نیوز بلیٹن مورخہ 20 جولائی 2024

یوہ آکا شوانی جموں ہے محبوب سلطانی تین خبر سنو۔

VDGs

جموں خطہ مانہہ دہشت گردی متعلق تشدد مانہہ بابدہ غے چلتیں مرکزی حکومت گرائیں دفاعی گارڈ جہیڑا کہ پہلاں گرائیں دفاعی کمیٹی وی ڈی سی سنگ جاتیا جا ئیں تھا نانہہ بحال کر رہی ہے۔ اور انہاں نانہہ جدید ہتھیاراں سنگ لیس کیو جا رہیو ہے۔ مرکزی وزیر مملکت ڈاکٹر جتندر سنگھ جہیڑا کہ پچھلے تہاڑے کشتواڑ مانہہ تھا نے کہیو جے گرائیں دفاعی گارڈ جنہاں نے دہشت گردی مخالف کو ششان مانہہ اہم کردار ادا کیو تھو نانہہ حکومت اک بار پھر توں مضبوط کرن جا رہی ہے۔ انہاں نے مزید کہیو ہے جے وزیر اعظم نریندر مودی سلامتی صورتحال غو باقاعدہ جائزو لے رہیا ہیں۔ جناب سنگھ نے کہیو جے دہشت گرداں نانہہ مار مکان واسطے نوی حکمت عملی اپنائی جا رہی ہے۔

Amit Shah

وزیر داخلہ امت شاہ نے ملک مانہہ بدھتا حفاظتی خطرہ سنگ نمڑن واسطے دہشت گرداں غا نیٹ ورک اور دوجا ماحولیاتی نظام نانہہ ختم کرن واسطے حفاظتی دستاں تے قانون نافذ کرن آلا اداراں بشکار زیادہ ہم آہنگی ور زور دتو ہے۔ پچھلے تہاڑے نویں دہلی مانہہ ملک مانہہ حفاظتی للکاراں سنگ نمڑن واسطے بکھ بکھ قانون نافذ کرن آلی ایجنسیاں غا سربراہاں سنگ اک اعلیٰ سطحی میٹنگ غی صدارت کرتاں وان جناب شاہ نے کہیو جے نوی اُبھرتی حفاظتی للکاراں غو نمیڑو کرن واسطے حفاظتی ایجنسیاں نانہہ ہمیشہ اک قدم آگے رہنو چاہیے۔ جناب شاہ نے تمام سربراہاں نانہہ قومی سلامتی غی خاطر مکمل حکومتی انداز اپنان غی ہدایت وی کی۔

Amarnath Yatra

شری امرناتھ جی یا تریاں غو اک ہور جتھو جہیڑو کہ 3 ہزار 4 سو 77 عقیدت منداں ور مشتمل تھو کڑا حفاظتی بندوبست اندر اج سویرے وادی کشمیر واسطے روانہ ہو گیو ہے۔ 114 گڈیاں غا قافلہ مانہہ 1 ہزار 73 یا تری بالتال بنیا دی کیمپ واسطے روانہ ہوا جد کہ 2 ہزار 3 سو 98 پہلگام بنیا دی کیمپ واسطے روانہ ہوا ہیں۔

IT Outage Updated

ما ٹکرو سافٹ خدمات مانہہ رکاوٹ سنگ بھارتی ماحولیاتی اور آدائیگی نظام زیا دہ تر متاثر نہیں ہو وے ہے۔ اک بیان مانہہ ریزرو بینک آف انڈیا نے کہیو ہے جے اس نے اپنا اداراں ور رکاوٹ غا اثر غو اندازو لایو ہے جس توں پتو چلیو ہے جے 10 بینکاں مانہہ معمولی رکاوٹ تھیں جنہاں نانہہ یاہ تے حل کیو گیو ہے یاہ حل کیو جا رہیو ہے۔ اس ضمن مانہہ مزید کہیو جے مجموعی طور ور ریزرو بینک غے تحت بھارتی مالیاتی شعبہ عالمی رکاوٹ توں بچیو رہیو۔ آر بی آئی نے مزید کہیو ہے جے زیا دہ تر بینکاں گو اہم نظام کلاؤڈ مانہہ نہیں ہے اور کجھ بیبینک اسٹریک ٹول گو استعمال کر رہیا ہیں۔

Army Chief

فوج غا سربراہ جنرل اُپندرہ دویویدی جموں خطہ مانہہ حفاظتی صورتحال غو جائزو لین واسطے اج جموں پُج رہیا ہیں۔ جناب دویویدی حفاظتی صورتحال غو جائزو فوج غا علی کمانڈراں سنگ میٹنگ غے دوران لین گا۔ تے توقع کی جا رہی ہے جے پولیس غا سنئیر افسر وی اس میٹنگ شامل ویں گا۔ واضع رہ جے یوہ دورو کا بینہ کمیٹی برائے حفاظتی صورتحال غا اجلاس توں اک تہاڑا بعد کیو جا رہیو ہے جس غی سربراہی جمعہ آلیے تہاڑے وزیر اعظم نریندر مو دی نے نوی دہلی مانہہ کی تھی۔

Prez Award

صدر جمہوریہ محترمہ درویدی مرمو نے پچھلے تہاڑے مسلح افواج تے بھارتی کوسٹ گارڈ مانہہ اپنی خدمات دے رہیا اہلکاراں تے سبکدوش ہوا اہلکاراں نانہہ 94 اعزاز پیش کیا ہیں۔ انہاں نے 31 پرم وششیٹ سیوا میڈل، 4 اتم یڈ سیوا میڈل 2 بار ٹو اتی وششیٹ سیوا میڈل جد کہ 57 اتی وششیٹ سیوا میڈل توں نوازیو ہے۔ واضع رہ جے یہ اعزاز راشٹر پتی بھون مانہہ دفاعی انوسٹچر تقریب 2024 غے دوران دتا گیا ہیں۔

UIDAI

بھارت غی منفردانہ شناختی اتھارٹی نے اُن تمام شہریاں نانہہ کہیو ہے جنہاں نے 10 سال پہلاں اپنو ادھارکا رڈ بنایو تھو۔ اپنا پتہ غی وبا رہ تصدیق کراویں۔ اس سلسلہ مانہہ جموں کشمیر غا تمام ڈپٹی کمشنراں نانہہ کہیو گیو ہے جے ویں جموں کشمیر غا رہا نشیاں نانہہ کسے اہم دستاویز غی مدد سنگ پتہ غی تازہ کاری با رے آگاہ کریں۔ اس ضمن مانہہ مزید کہیو گیو ہے جے تمام رہا نشیاں نانہہ ادھار کا رڈ سنگ مو با ٹل نمبر جوڑن با رے آگاہ کیو جائے تا نجے بکھ بکھ اُن لائن خدمات با رے فائدو چایو جا سکے۔

Catch The Rain

محکمہ خوراک تے عوامی تقسیم کاری گا مرکزی جوائنٹ سیکریٹری راجندر کمار جھپڑا کہ جل شکتی ابھیان ”کیچ دارین“ غا مرکزی نوڈل افسر وی ہیں نے پچھلے تہاڑے میراں صاحب تے اس غا کول کال آلا علاقہ غو دورو کر غے اُن چل رہیا جل شکتی غا بکھ بکھ کماں غو جائزو لیو۔ جناب کمار اج ضلع غی بکھ بکھ بلاکاں غو دورو لاغے مزید کماں غو زمینی سطح ور جائزو لین غا۔ واضع رہ جے انہاں نے پچھلے روز اک میٹنگ غی صدارت کر غے نا ری شکتی سے جل شکتی موضوع غے تحت شروعات حکمت عملی غو جائزو لیو تھو۔ تا کہ تفصیلی اقدامات ور حکمت عملی بنائی جا سکے۔

اس غے نال ہی خبراں غو یوہ بلیٹن ختم ہوؤ۔

News Read By:- Mahboob Sultani

News Editor:- Manoj Kumar

DEO:. Alam Khan

Skilled:- Rajat Paul